

Татар халык жыры

Галиябану

Тәрәзәдән карыйсың ла,
Карап кемне танийсың?
Карап күзең талдырганчы,
Галиябану, сылуым иркәм,
Иик чакырып алмыйсың?

Тәрәзәнне ачып куеп,
Кемгә күлмәк кистең син?
Кара кашым, карлыгачым,
Галиябану, сылуым иркәм,
Кем бәхетенә үстең син?

Тәрәз төбем каты бал,
Ашыйсың килсә, ватып ал;
Сөйләрең чыннан булса,
Галиябану, сылуым иркәм,
Тәрәзәдән тартып ал.